

IL-KAPPILLAN TA' KNISJA MWARRBA

Minn mindu ġejt, Madonna, f'dil-kappella
imdawra bil-ghelieqi,
'il bogħod mill-eqreb raħal,
mill-ewwel drajt lil dawn il-gabillotti;
m'ghandekx l-irham iżejjen lil artalek,
'mma biss injam u żonqor;
id-deheb ma tafx x'inhu;
il-fjur quddiemek
biss xi ftit sardinell minn ġo xi biħħa,
jew ftit rancis mill-blat...
U x'riħa jkollhom fuqhom
il-gabillotti!
riħa ta' mogħoż u bodbod
fuq l-ilbies tagħhom:
riħa ta' tewm u basal
ħierġa minn fommhom;
xi darba r-riħa
li tagħmel il-fażola
tisboq saħansitra
dik tal-incens!
Iżd'inti drajt, Madonna,
u fuq is-siġġu
int dejjem hemm, titbissem, b'ħarsa ħelwa
li fil-qalb tinzel
ta' dawn il-gabillotti
ħelwa daqs il-ghase .
Mhux hekk il-Kappilian, Madonna;
dan jixtieq f'qalbu
jagħmilha mal-puliti:
ihobb jindilek
bl'eau de cologne;
jixtieq suttana ħamra,
rużetta fuq subġħajh u mitra f'rasu,
jixtieq min isejjahlu
Monsinjur!

16.12.77

ANTON BUTTIGIEG